

ਵਿਚਾਰ-ਚਰਚਾ — ਗੁਰਪ੍ਰਤਨ ਸਿੰਘ

# ਸਾਡਾ ਕੁਝ ਪੁੱਛਣ ਦਾ ਹੱਕ ਬਣਦਾ ਹੈ

ਬਾਦਲ ਜੀ, ਟੋਹੜਾ ਜੀ, ਸਾਨੂੰ ਦੱਸੋ ਕਿ ਤੁਹਾਡੇ ਵਿਚ ਕਿਸ ਗੱਲ 'ਤੇ ਵਖਰੇਵਾਂ ਹੋ ? ਤੁਹਾਡੇ ਦਰਮਿਆਨ ਪਿਛਲੇ 5 ਮਹੀਨੇ ਤੋਂ ਠੰਡੀ ਅਤੇ ਤੱਤੀ ਜੰਗ ਚੱਲ ਰਹੀ ਹੈ। ਪੰਜਾਬ ਦੀਆਂ ਅਖਬਾਰਾਂ ਦੇ ਸਫੇ ਤੁਹਾਡੇ ਬਿਆਨਾਂ ਨਾਲ ਭਰੇ ਪਏ ਹਨ, ਪਤਾ ਤਾਂ ਲੱਗੇ ਕਿ ਤੁਹਾਡੇ ਵਿਚ ਫਰਕ ਕੀ ਏ ? ਕੀ ਤੁਹਾਡੇ ਕੋਲ ਪੰਜਾਬ ਦੇ ਲੋਕਾਂ ਦੀ ਬੇਹਤਰੀ ਲਈ ਕੋਈ ਅੰਸਾ ਪ੍ਰਗਰਾਮ ਹੈ ਜੋ ਇਕ ਦੂਜੇ ਤੋਂ ਵੱਖਰਾ ਹੈ ? ਪੰਜਾਬ ਦਾ ਕਿਸਾਨ ਸੰਕਟ ਵਿਚ ਹੈ, ਉਸਦੀ ਫਸਲ ਮੰਡੀਆਂ ਵਿਚ ਰੁਲ ਜਾਂਦੀ ਹੈ, ਉਹ ਆੜ੍ਹਤੀਆਂ ਦਾ ਕਰਜ਼ਦਾਰ ਹੈ, ਬੈਕਾਂ ਤੋਂ ਕਰਜ਼ਾ ਲੈਂਦਾ ਹੈ ਤਾਂ ਉਹਦੇ ਪੱਲੇ 100 ਵਿਚੋਂ 70 ਰੁਪਏ ਹੀ ਪੈਂਦੇ ਹਨ। ਬਾਕੀ ਵਿਚੋਲੇ ਹੀ ਖਾ ਜਾਂਦੇ ਹਨ ਜਾਂ ਬੈਕ ਦੇ ਅਧਿਕਾਰੀ ਖਾ ਜਾਂਦੇ ਹਨ। ਲੱਖਾਂ ਨੌਜਵਾਨ ਬੇਰੁਜ਼ਗਾਰ ਹਨ। ਪੇਂਡੂ ਮਜ਼ਦੂਰਾਂ ਕੋਲ ਕੋਈ ਕਿਮ ਨਹੀਂ। ਕੀ ਤੁਹਾਡੇ ਕੋਲ ਇਹਨਾਂ ਮਸਲਿਆਂ ਦਾ ਕੋਈ ਹੱਲ ਹੈ ? ਨਹੀਂ ਬਾਦਲ ਜੀ, ਤੁਹਾਡੇ ਕੋਲ ਵੀ ਨਹੀਂ ਅਤੇ ਟੋਹੜਾ ਜੀ, ਤੁਹਾਡੇ ਕੋਲ ਵੀ ਨਹੀਂ, ਫਰ ਖਾਹਮ-ਖਾਹ ਕਿਉਂ ਲੋਕਾਂ ਨੂੰ ਭੰਬਲ੍ਹੂਸੇ ਵਿਚ ਪਾਉਂਦੇ ਹੋ ? ਜੇ ਕੋਈ ਪ੍ਰਗਰਾਮ ਹੈ ਤਾਂ ਦੱਸੋ।

ਬਾਦਲ ਜੀ, ਤੁਸੀਂ ਵੀ ਪੰਜਾਬ ਅਤੇ ਪੰਜ ਦੀ ਗੱਲ ਕਰਦੇ ਹੋ। ਟੋਹੜਾ ਜੀ, ਤੁਸੀਂ ਵੀ ਉਹੀ ਗੱਲ ਕਰਦੇ ਹੋ। ਤੁਹਾਡੀ ਦੋਨਾਂ ਦੀ ਸਿਆਸਤ ਇਕੋ ਜਿਹੀ ਹੈ। ਅੱਗੋਂ ਤੁਹਾਡੇ ਦੋਨਾਂ ਦੇ ਨਜ਼ਦੀਕੀ ਵੀ ਇਕੋ ਜਿਹੇ ਹਨ। ਕੀ ਪ੍ਰੇਮ ਸਿੰਘ ਚੰਦੂਮਾਜ਼ਰਾ ਜਾਂ ਸੁਖਦੇਵ ਸਿੰਘ ਢੀਂਡਸਾ ਵਿਚ ਕੋਈ ਲਿਆਕਤ ਵਜੋਂ ਫਰਕ ਹੈ ? ਫਰਕ ਸਿਰਫ਼ ਇਹ ਹੈ ਕਿ ਇਕ ਟੋਹੜਾ ਜੀ, ਤੁਹਾਡਾ ਸਾਥੀ ਹੈ ਅਤੇ ਦੂਜਾ ਬਾਦਲ ਜੀ ਤੁਹਾਡਾ ਸਾਥੀ ਹੈ। ਹੋਰ ਕੋਈ ਫਰਕ ਨਹੀਂ। ਜੇ ਫਰਕ ਨਹੀਂ ਤਾਂ ਕਿਉਂ ਐਵੇਂ ਝੰਜਟ ਖੜ੍ਹੇ ਕਰਦੇ ਹੋ ? ਸਾਗੀ ਰਾਜਨੀਤੀ ਨੂੰ ਗੰਪਲਾ ਕਰਦੇ ਹੋ।

ਟੋਹੜਾ ਜੀ, ਤੁਸੀਂ ਕਹਿੰਦੇ ਹੋ ਕਿ ਬਾਦਲ ਪੁੱਤਰ ਮੋਹ ਵਿਚ ਪੰਜ ਦੇ ਹਿੱਤ ਭੁੱਲ ਬੈਠਾ ਹੈ। ਪੁੱਤਰ ਮੋਹ ਸਾਡੇ ਸਭਿਆਚਾਰ ਦਾ ਇਕ ਹਿੱਸਾ ਹੈ ਤੇ ਹਰ ਬਾਪ ਦੀ ਕਮਜ਼ੋਰੀ ਹੈ। ਇਸ ਤੱਥ ਤੋਂ ਕੋਈ ਇਨਕਾਰੀ ਨਹੀਂ ਹੋ ਸਕਦਾ। ਉਹ ਜੇਕਰ ਪੁੱਤਰ ਮੋਹ ਦਾ ਸ਼ਿਕਾਰ ਹੈ ਤਾਂ ਤੁਸੀਂ ਜਵਾਈ ਮੋਹ ਦੇ ਸ਼ਿਕਾਰ ਹੋ। ਵਰਨਾਂ ਇਹ ਕੋਈ ਗੱਲ ਹੈ ਕਿ ਚੰਗਾ ਭਲਾ ਸ੍ਰ. ਹਰਮੇਲ ਸਿੰਘ ਰਾਤੇ-ਰਾਤ ਸੁਹੁਰਮੇਲ ਸਿੰਘ ਟੋਹੜਾ ਹੋ ਗਿਆ। ਇਹ ਸਿਰਫ਼ ਇਸ ਲਈ ਕਿ ਸਰਕਾਰੇ ਦਰਬਾਰੇ ਉਹਦੀ ਇੱਜ਼ਤ ਬਣ ਸਕੇ। ਹੁਣ ਜਦੋਂ ਤੋਂ ਉਹਨੇ ਮੰਤਰੀ ਮੰਡਲ ਤੋਂ ਅਸਤੀਫ਼ਾ ਦਿੱਤਾ ਹੈ, ਉਹ ਅਖਬਾਰਾਂ ਵਿਚ ਦੁਬਾਰਾ, ਸ੍ਰ. ਹਰਮੇਲ ਸਿੰਘ ਦੇ ਨਾਲ ਹੀ ਲਿਖਿਆ ਜਾਂਦਾ ਹੈ। ਪੁੱਤਰ ਮੋਹ ਜਾਂ ਜਵਾਈ ਮੋਹ ਪੰਜਾਬ ਦੀ ਸਿਆਸਤ ਦੇ ਜੇ ਲੱਛਣ ਬਣ ਜਾਣ ਤਾਂ ਕੀ ਇਹ ਪੰਜਾਬ ਦੇ ਲੋਕਾਂ ਦੀ ਤ੍ਰਾਸਦੀ ਨਹੀਂ ? ਇਹਦਾ ਇਕੋ ਜਵਾਖ ਹੈ ਕਿ ਇਹ ਵੱਡੀ ਤ੍ਰਾਸਦੀ ਹੈ। ਇਸੇ ਕਰਕੇ ਪੰਜਾਬ ਦੇ ਮਸਲੇ ਜਿਥੇ ਦੋ ਸਾਲ ਪਹਿਲੇ ਸਨ, ਉਥੇ ਹੀ ਖੜ੍ਹੇ ਹਨ। ਇਹ ਨਿਚੋਤੇ ਹੈ।

ਬਾਦਲ ਜੀ, ਤੁਸੀਂ ਕਹਿੰਦੇ ਹੋ ਕਿ ਟੋਹੜਾ

ਕਾਂਗਰਸ ਦਾ ਏਜੰਸੇਟ ਹੈ। ਟੋਹੜਾ ਜੀ, ਤੁਸੀਂ ਕਹਿੰਦੇ ਹੋ ਕਿ ਬਾਦਲ ਭਾਜਪਾ ਦਾ ਗੋਲਾ ਹੈ। ਜਿੱਥੋਂ ਤੱਕ ਪੰਜਾਬ ਜਾਂ ਸਿੱਖ ਸੰਗਤ ਦਾ ਸਥਾਨ ਹੈ, ਜੇ ਕਾਂਗਰਸ ਨੇ ਉਹਨਾਂ ਦਾ ਕੁਝ ਨਹੀਂ ਸਵਾਗਿਆ ਤਾਂ ਭਾਜਪਾ ਨੇ ਤਾਂ ਭੁੱਲ ਕੇ ਵੀ ਉਹਨਾਂ ਦਾ ਕੁਝ ਨਹੀਂ ਸਵਾਗਿਆ। ਪੰਜਾਬੀ ਸੂਬਾ ਬਣਨ ਲੱਗਿਆਂ ਐਵੇਂ ਤਾਂ ਨਹੀਂ ਪੰਜਾਬੀ ਬੋਲਦੇ ਇਲਾਕੇ ਪੰਜਾਬ ਤੋਂ ਬਾਹਰ ਰਹਿ ਗਏ। ਇਹ ਕਾਂਗਰਸ ਅਤੇ ਭਾਜਪਾ ਦੋਨਾਂ ਦੀ ਜ਼ਿੰਮੇਵਾਰੀ ਹੈ। ਸੋ ਬਾਦਲ ਜੀ, ਟੋਹੜਾ ਜੀ, ਤੁਸੀਂ ਦੋਨੋਂ ਹੀ ਗਲਤ ਅਤੇ ਪੰਜਾਬ ਮਾਰੂ ਨੀਤੀਆਂ 'ਤੇ ਚੱਲ ਰਹੇ ਹੋ। ਐਵੇਂ ਕਿਉਂ ਹੱਥ 'ਤੇ ਸੱਚੇ ਪਏ ਜਮਾਂਦੇ ਹੋ ? ਲੋਕਾਂ ਨੂੰ ਏਨਾ ਮੂਰਖ ਨਾ ਸਮਝੋ। ਸਚਾਈ ਸਾਹਮਣੇ ਹੈ।

ਬਾਦਲ ਜੀ, ਟੋਹੜਾ ਜੀ, ਅਕਾਲ ਤਖਤ ਸਾਡੀ ਸਤਿਕਾਰ ਵਾਲੀ ਸੰਸਥਾ ਹੈ। ਤੁਸੀਂ ਦੋਨਾਂ ਨੇ ਰਲਕੇ ਉਸ ਸੰਸਥਾ ਦੀ ਇੱਜ਼ਤ ਕਾਇਮ ਨਹੀਂ ਰਹਿਣ ਦਿੱਤੀ। ਗਿਆਨੀ ਪੂਰਨ ਸਿੰਘ ਇਕ ਧਿਰ ਦਾ ਬੰਦਾ ਹੈ ਅਤੇ ਜਥੇਦਾਰ ਬਣਜੀਤ ਸਿੰਘ ਦੂਜੀ ਧਿਰ ਦਾ ਹੈ। ਦੋਨਾਂ ਕੋਲ ਸਿੰਘ ਧਰਮ ਵਾਸਤੇ ਕੋਈ ਵੱਖਰਾ ਪ੍ਰਗਰਾਮ ਨਹੀਂ। ਸਿਰਫ਼ ਉਹ ਇਹੀ ਕਹਿ ਸਕਦੇ ਹਨ ਕਿ ਸਾਰੇ ਸਿੱਖਾਂ ਨੂੰ ਅੰਮ੍ਰਿਤ ਛਕਣਾ ਚਾਹੀਦਾ ਹੈ। ਇਹ ਹਰ ਗੁਰਦੁਆਰਾ ਸਾਹਿਬ ਦੇ ਭਾਈ ਸਾਹਿਬ ਵੀ ਕਹਿੰਦੇ ਹਨ। ਸਿੰਘ ਕਿਰਦਾਰ ਨੂੰ ਉੱਚਾ ਚੁੱਕਣ ਵਾਸਤੇ ਦੋਨਾਂ ਕੋਲ ਕੋਈ ਵਿਸ਼ੇਸ਼ ਪ੍ਰਗਰਾਮ ਜਾਂ ਸੇਧ ਨਹੀਂ। ਦੇਸ਼ ਦੀ ਸਿਆਸਤ, ਆਰਥਿਕਤਾ ਜਾਂ ਪ੍ਰਬੰਧਕੀ ਬਾਰੇ ਦੋਨਾਂ ਦੀ ਸਮਝ ਬਿਲਕੁਲ ਮਹਿੰਦਦ ਹੈ। ਇਸ ਮੁੜੇ 'ਤੇ ਤੁਸੀਂ ਦੋਨੋਂ ਕਿਉਂ ਸਿੰਘ ਸੰਗਤ ਦੀ ਸ਼ਰਧਾ ਨੂੰ ਵੰਡਦੇ ਹੋ ? ਅਕਾਲ ਤਖਤ ਸਾਹਿਬ ਦਾ ਨਾ ਕਿਉਂ ਮਿਟੀ ਵਿਚ ਰੋਲਦੇ ਹੋ ? ਉਸ ਪਵਿੱਤਰ ਸੰਸਥਾ ਨੂੰ ਆਪਣੀ ਲੜਾਈ ਦਾ ਹਿੱਸਾ ਨਾ ਹੀ ਬਣਾਓ ਤਾਂ ਚੰਗਾ ਹੈ।

ਟੋਹੜਾ ਜੀ, ਤੁਸੀਂ 25 ਸਾਲ ਗੁਰਦੁਆਰਿਆਂ ਦਾ ਪੰਥ ਚਲਾਇਆ। ਹੁਣ ਤੁਹਾਡੀ ਬਾਂ ਬੀਬੀ ਜਗੀਰ ਕੌਰ ਆ ਗਏ ਹਨ। ਕੀ ਉਸ ਪੰਥ ਵਿਚ ਕੋਈ ਫਰਕ ਪਏਗਾ ? ਨਹੀਂ ਕੋਈ ਫਰਕ ਨਹੀਂ ਪਏਗਾ। ਪੰਥਪਕ ਕਮੇਟੀ ਵੱਲੋਂ ਚਲਾਏ ਜਾ ਰਹੇ ਅਦਾਰਿਆਂ ਵਿਚ ਟੋਹੜਾ ਜੀ ਪਹਿਲੇ ਤੁਹਾਡੇ ਬੰਦੇ ਸਨ, ਹੁਣ ਬਾਦਲ ਹੋਗਾਂ ਜਾਂ ਬੀਬੀ ਜਗੀਰ ਕੌਰ ਹੋਗਾਂ ਦੇ ਆ ਜਾਣਗੇ। ਸਭ ਕੁਝ ਉਸੇ ਤ੍ਰਾਂ ਹੀ ਚੱਲੇਗਾ। ਫੇਰ ਰੌਲਾ ਕਾਹਦਾ ਹੈ ? ਕਿਉਂ ਐਵੇਂ ਇਕ ਦੂਜੇ ਦੀਆਂ ਪੱਗਾਂ ਲਾਹੁਦੇ ਹੋ ? ਦੱਲੀ ਗੁਰਦੁਆਰਾ ਚੋਣਾਂ ਵੇਲੇ ਤੁਸੀਂ ਲਾਹੀਆਂ ਅਤੇ ਸਾਰੀ ਨੈਸ਼ਨਲ ਪੈਸ਼ ਵਿਚ ਤਸਵੀਰਾਂ ਆਈਆਂ। ਕੀ ਤੁਹਾਨੂੰ ਸ਼ਰਮ ਆਈ ? ਨਹੀਂ ਆਈ ਤਾਂ ਆਉਣੀ ਚਾਹੀਦੀ ਹੈ।

ਸੋ ਬਾਦਲ ਜੀ, ਟੋਹੜਾ ਜੀ, ਤੁਹਾਨੂੰ ਹੱਥ ਜੋੜ ਕੇ ਬੇਨਤੀ ਹੈ ਕਿ ਸਾਨੂੰ ਖਾਹਮ-ਖਾਹ ਦੇ ਝੰਜਟਾਂ ਵਿਚ ਨਾ ਪਾਓ। ਸਾਨੂੰ ਦਰਪੇਸ਼ ਮਸਲਿਆਂ ਨੂੰ ਸੁਲਝਾਉਣ ਲਈ ਸਹੀ ਸਿਆਸਤ ਸਮਝਣ ਦਿੱਤਾ। ਇਹਦੇ ਵਿਚ ਸਾਡਾ ਤੁਹਾਡਾ ਭਲਾ ਹੈ।